

சாராம்சம்: இனிய குழந்தைகளே, குழந்தைகளாகிய உங்களுக்காகப் புதிய இராச்சியத்தை ஸ்தாபிப்பதற்கு, தந்தை தூரதேசத்திலிருந்து வந்துள்ளார். நீங்கள் இப்பொழுது சுவர்க்கத்திற்குத் தகுதிவாய்ந்தவர்கள் ஆகுகின்றீர்கள்.

கேள்வி: சிவபாபாவின் மீது அசைக்க முடியாத நம்பிக்கையுடைய குழந்தைகளின் அறிகுறி என்ன?

பதில்: அவர்கள் எத்தகைய வழிகாட்டல்களைப் பெற்றாலும், தங்கள் கண்களை மூடிக்கொண்டு பாபாவின் ஸ்ரீமத்தைத் தொடர்ந்தும் பின்பற்றுகின்றார்கள். அதன் மூலம் சில பாதிப்புக்களும் ஏற்படலாம் என அவர்கள் ஒருபோதும் சிந்திப்பதில்லை, ஏனெனில் தங்கள் புத்தியில் நம்பிக்கையைக் கொண்டுள்ள குழந்தைகளுக்குத் தந்தையே பொறுப்பாவார் என்பதை அவர்கள் அறிவார்கள். அவர்கள் தங்கள் நம்பிக்கை மூலம் சக்தியைப் பெறுவதுடன், அவர்கள் ஸ்திதியும் ஆட்ட அசைக்க முடியாததாகுகின்றது.

பாடல்: நீங்களே தாயும் நீங்களே தந்தையும்.

ஓம் சாந்தி. யாரது புகழை நீங்கள் செவிமடுத்தீர்கள்? குழந்தைகளாகிய உங்களைத் தவிர உலகிலுள்ள வேறு எவரும் அறியாத ஒரேயொருவரைப் பற்றியாகும். இது அதிமேலான தந்தையின் புகழாகும். ஏனைய எவரது புகழும் பயனற்றதாகும். அதிமேலான ஒரேயொரு தந்தை மாத்திரமே இருக்கிறார். எவ்வாறாயினும் தந்தையை யாரால் உங்களுக்கு இனங்காட்ட முடியும்? அவரே வந்து ஆத்மாவையும், தன்னையும் பற்றிய இனங்காண்தலைக் கொடுக்கிறார். அவர்கள் மகாத்மாக்களைப் பற்றியும், சரீராதாரிகளான ஆத்மாக்களைப் பற்றியும் பேசியபோதிலும் எந்த மனிதர்களும் ஆத்மாவை இனம் காணவில்லை. சரீரம் நீக்கப்படும் போது, ஆத்மா அதனை நீங்கிச் சென்றுவிட்டார் என அவர்கள் கூறுகின்றனர். சரீரம் சடலம் ஆகுகின்றது. ஓர் ஆத்மா அழிவற்றவர்; ஆத்மா ஒருபோதும் மரணிப்பதில்லை. ஓர் ஆத்மா நட்சத்திரத்தைப் போன்றவர், அத்துடன் மிகவும் சூட்சுமமானவர். ஆத்மாவை இப் பௌதீகக் கண்களால் பார்க்க முடியாது. ஆத்மாக்களே அனைத்தையும் செய்கின்றனர், ஆனால் மீண்டும் மீண்டும் நீங்கள் சரீர உணர்விற்கு வருவதனால் “நான் இன்னார்” அல்லது “நான் இதைச் செய்கிறேன்” என நீங்கள் கூறுகிறீர்கள். உண்மையில் ஆத்மாவே அனைத்தையும் செய்கிறார். சரீரம் வெறுமனே புலனங்கங்களால் ஆனது. சாதுக்கள் போன்றோரும் ஆத்மா மிகவும் சூட்சுமமானவர் என்பதையும், அவர் நெற்றியின் புருவ மத்தியில் இருக்கிறார் என்பதையும் புரிந்துகொண்டுள்ளனர். எவ்வாறாயினும் தங்கள் பாகங்களை நடிப்பதற்கு ஆத்மாக்களிடம் சம்ஸ்காரங்கள் உள்ளன என்ற ஞானம் அவர்களிடமில்லை. ஆத்மா செயல்களின் தாக்கத்தின் ஆதிக்கத்திற்கு உட்படாதவர்கள் என்பதனால் ஆத்மாக்கள் சம்ஸ்காரங்களைக் கொண்டிருப்பதில்லை எனச் சிலர் கூறுகின்றனர். சம்ஸ்காரங்களுக்கு ஏற்பவே பிறவி கிடைக்கிறது என வேறு சிலர் கூறுகின்றனர். அங்கு பல முரண்பட்ட அபிப்பிராயங்கள் உள்ளன! எந்த ஆத்மாக்கள் 84 பிறவிகளை எடுக்கின்றனர் என்பது எவருக்கும் தெரியாது. சூரிய வம்சத்து ஆத்மாக்கள் மாத்திரமே 84 பிறவிகளின் சக்கரத்தைச் சுற்றிவர வேண்டும் என்பது உங்களுக்குத் தெரியும். ஆத்மாக்களே 84 பிறவிகளின் சக்கரத்தைச் சுற்றிவந்து தூய்மையற்றவர்கள் ஆகுகின்றனர். இப்பொழுது, யாரால் ஆத்மாக்களைத் தூய்மையாக்க முடியும்? ஒரேயொரு அதிமேன்மையான தந்தையே தூய்மையாக்குபவர் ஆவார். அவரது புகழே அனைத்திலும் உயர்வானது. அனைவரும் 84 பிறவிகள் எடுப்பார்கள் என்றில்லை. பின்னர் தாமதித்து வருபவர்களால் 84 பிறவிகளை எடுக்க முடியாது. அனைவரும் ஒன்றாகக் கீழே வருவார்கள் என்றில்லை. சத்தியயுக ஆரம்பத்தில் வருகின்ற சூரிய வம்ச அரசர்களும் பிரஜைகளும் 84 பிறவிகளை எடுக்கின்றனர். பின்னர் மனிதர்களின் எண்ணிக்கை அதிகளவில் அதிகரிக்கிறது. சிலர் 83 பிறவிகளையும், சிலர் 80 பிறவிகளையும் எடுக்கின்றனர். சத்தியயுகத்தில் அவர்கள் 150 வருட முழு ஆயுட்காலத்தையும் கொண்டிருக்கின்றனர்; எவராலும் அங்கு குறித்த நேரத்திற்கு முன்னர் மரணிக்க முடியாது. தந்தை மாத்திரமே இங்கிருந்து இவ் விடயங்கள் அனைத்தையும் விளங்கப்படுத்துகிறார். இப்பொழுது பரமாத்மாவாகிய பரமதந்தையை எவருக்கும் தெரியாது. தந்தை கூறுகிறார்: நீங்கள் ஆத்மாக்கள் என்பதைப் போல் நானும் ஆத்மாவே. நீங்கள் பிறப்பு இறப்புச் சக்கரத்திற்குள் பிரவேசிக்கிறீர்கள், ஆனால் நான் அதற்குள் வருவதில்லை. நீங்கள் தூய்மையற்றவர்கள் ஆகும்போதே என்னைக் கூவியழைக்கிறீர்கள். நீங்கள் பெருமளவு துன்பத்தை அனுபவம் செய்யும்போதே என்னைக் கூவியழைக்கிறீர்கள். இந் நேரத்திலேயே சிவபாபா குழந்தைகளாகிய உங்களுக்குக் கற்பிக்கிறார். சிலர் வினவுகின்றனர்: பரமாத்மா வருகின்றார் என்பதை நாங்கள் எவ்வாறு நம்புவது? ஆகவே அவர்களுக்கு விளங்கப்படுத்துங்கள்: அனைவரும் கூவியழைக்கின்றனர்: ஓ தூய்மையாக்குபவரே, வாருங்கள்! அவர் அசரீரியானவர். அவரிடம் அவருக்கென்று ஒரு சரீரம் இல்லை. அவர் தூய்மையற்ற உலகிலேயே வரவேண்டி உள்ளது. அவர் தூய உலகில் வர மாட்டார். இவ்வாறு விளங்கப்படுத்துங்கள். அத்துடன் பரமாத்மா சின்னஞ்சிறிய ஆத்மா எனவும், அவர் மனித உலக விருட்சத்தின் விதையும், ஞானம் நிறைந்தவரும் எனவும் விளங்கப்படுத்துங்கள். தந்தை கூறுகிறார்: நீங்கள் என்னைப் பரமாத்மா பரமதந்தை என அழைக்கிறீர்கள். நீங்கள் என்னைக் கூவியழைக்கிறீர்கள், ஆகவே நான் நிச்சயம் வருகிறேன். தூரதேசத்துவாசி வெளிநாட்டிற்கு வந்தார் என்றும் பாடப்பட்டுள்ளது. நீங்கள் எவ்வாறு வெளிநாட்டிற்கு, அதாவது, இராவணனது பூமிக்கு வந்தீர்கள் என்பதை இப்பொழுது தந்தையிடமிருந்து அறிந்துகொண்டுள்ளீர்கள். சத்திய, திரேதா யுகங்களில் நாங்கள் கடவுளின் பூமியில், அதாவது, எங்கள் சொந்தப் பூமியில் இருக்கிறோம். பின்னர் துவாபரயுகத்திலிருந்து வெளிநாட்டிலே வெளிநாட்டு இராச்சியத்தில் பிரவேசிக்கிறோம்; நாங்கள் பாவப் பாதைக்குள் செல்கிறோம். பின்னர் பக்தி ஆரம்பிக்கிறது. முதலில் நாங்கள் சிவபாபாவையே வழிபட ஆரம்பிக்கின்றோம். அம்மக்கள் சிவபாபாவின் பெரியதொரு லிங்கத்தை உருவாக்குகின்றனர், ஆனால் அவர் அந்தளவு பெரியவரல்ல. ஆத்மாவிற்கும்

பரமாத்மாவிற்குமிடையிலான வேறுபாடு என்ன என்பதை நீங்கள் இப்பொழுது புரிந்துகொள்கின்றீர்கள். அவர் ஞானம் நிறைந்தவரும், சதா தூய்மையானவரும், சந்தோஷக்கடலும், பேரானந்தக் கடலும் ஆவார். இது பரமாத்மாவின் புகழாகும். “ஓ தூய்மையாக்குபவரே, வாருங்கள்!” என மக்கள் கூவியழைக்கின்றனர். அவர் ஒவ்வொரு சக்கரத்திலும் வருகின்ற பரமாத்மா ஆவார். மக்கள் தூர தேசப்பயணியைக் கூவியழைத்து அவரது புகழைப் பாடுகின்றனர். அவர்கள் பிரம்மாவையோ அல்லது சரஸ்வதியையோ கூவியழைப்பதில்லை. அவர்கள் அசரீரியான பரமாத்மாவையே கூவியழைக்கின்றனர். ஆத்மாக்கள் கூவியழைக்கின்றனர்: ஓ தூர தேசவாசியே! இப்பொழுது வெளிநாட்டிற்கு வாருங்கள், ஏனெனில் அனைவரும் தூய்மையற்றவர்கள் ஆகியுள்ளனர். இராவண இராச்சியம் முடியும் பொழுது மாத்திரமே நான் வருகின்றேன். நான் சங்கமயுகத்திலேயே வருகின்றேன். எவருக்கும் இது தெரியாது. அவர் சின்னஞ்சிறிய புள்ளியாகிய, பரமாத்மா எனக் கூறப்பட்டுள்ளது. தற்பொழுது, ஆத்மாவே பரமாத்மா என்றும், பரமாத்மாவே ஆத்மா என்றும் அவர்கள் கூறுகின்றனர். ஆத்மாக்களினதும் பரமாத்மாவினதும் ரூபம் ஒரோமாதிரி இருந்தபோதிலும் இருவரும் வேறுபட்டவர்கள். ஓர் ஆத்மாவால் பரமாத்மாவாக முடியாது. ஆத்மாக்கள் தூய்மையற்றவர்கள் ஆகுகின்றனர். அவர்கள் தங்கள் 84 பிறவிகளின் பாகங்களை நடிக்க வேண்டியுள்ளது. பரமாத்மா மறுபிறப்பிற்கு அப்பாற்பட்டவர். அவர்கள் கூறுவதைப் போல், ஓர் ஆத்மாவே பரமாத்மா ஆயின், சதோபிரதான் பரமாத்மா தமோபிரதான் ஆகுகிறார் என்று அர்த்தமா? இல்லை! அது சாத்தியமில்லை. தந்தை கூறுகிறார்: நான் ஆத்மாக்கள் அனைவருக்கும் சேவை செய்யவே வருகின்றேன். அவர்களால் எனது பிறப்பைப் பற்றிப் பேச முடியாது. நான் நரகவாசிகளைச் சுவர்க்கவாசிகளாக மாற்றவே வருகின்றேன். அவர் தனது சுவர்க்கத்தை ஸ்தாபிப்பதற்காகவே வெளிநாட்டிற்கு வந்துள்ளார். தந்தை மாத்திரமே வந்து எங்களைச் சுவர்க்கத்திற்குத் தகுதிவாய்ந்தவர்கள் ஆக்குகின்றார். ஏனைய ஆத்மாக்கள் அனைவரும் நடிப்பதற்குத் தங்கள் சொந்த பாகங்களைக் கொண்டுள்ளனர் என்பது விளங்கப்படுத்தப்பட்டுள்ளது. பரமாத்மா பிறப்பு, இறப்பிற்கு அப்பாற்பட்டவர். அவர் நிச்சயமாக வருவதாலேயே சிவராத்திரி கொண்டாடப்படுகிறது. எவ்வாறாயினும் அவர் எப்பொழுது வருகின்றார் என்பது எவருக்கும் தெரியாது; அவர்கள் சிவனது பிறந்தநாளை அவ்வாறு பெயரளவில் கொண்டாடி வருகின்றனர். அவர் சுவர்க்கத்தை ஸ்தாபிப்பதற்காக நிச்சயமாகச் சங்கமயுகத்தில் வரவே வேண்டும். தூய்மையற்றவர்களைத் தூய்மையாக்குவதற்காக அவர் நிச்சயமாகச் சங்கமயுகத்தில் வர வேண்டும். தூய உலகமே சுவர்க்கமாகும். அவர்கள் கூறுகின்றனர்: ஓ தூய்மையாக்குபவரே, வாருங்கள்! ஆகவே பழைய உலக விநாசத்திற்கான நேரத்திலேயே அவர் நிச்சயமாகத் தூய உலகை ஸ்தாபிக்கிறார். அவர் ஒவ்வொரு யுகத்திலும் வருவதில்லை. தந்தை கூறுகிறார்: நான் தூய்மையற்ற உலகைத் தூய்மையாக்குவதற்குச் சங்கமயுகத்தில் வரவேண்டும். இது வெளிநாடு ஆகும்; அது இராவணனது பூமி. எவ்வாறாயினும் இப்பொழுது தொடர்வது இராவண இராச்சியமே என்பதை மனிதர்கள் எவரும் புரிந்துகொள்ளவில்லை. இந்த இராவண இராச்சியம் எப்பொழுது ஆரம்பித்தது என்பது எதுவும் அவர்களுக்குத் தெரியாது. முதலில் முக்கியமான, ஆத்மாக்கள், பரமாத்மாவின் இரகசியங்களை விளங்கப்படுத்துங்கள். பின்னர் அவர் சக்கரத்தின் சங்கமயுகத்தில் அனைவரையும் தூய்மையாக்குவதற்காக வருகின்றார் என்பதை விளங்கப்படுத்துங்கள். இது அவரது பணி மாத்திரமே, கிருஷ்ணரது பணி அல்ல. ஸ்ரீ கிருஷ்ணரே 84 பிறவிகளை எடுத்துக் கீழிறங்கி வருகிறார். சூரிய வம்சத்திற்குரியவர்கள் அனைவரும் கீழிறங்கி வருகின்றார்கள். ஒரு மரமானது அரைவாசி பசுமையாகவும் அரைவாசி பழையதாகவும் இருக்காது. அனைத்தும் உக்குகின்ற ஸ்திதியைக் கொண்டுள்ளன. மனிதர்களுக்குச் சக்கரத்தின் கால எல்லையும் தெரியாது. அவர்கள் சமயநூல்களில் அதற்கு நீண்ட கால எல்லையைக் கொடுத்துள்ளனர். தந்தை மாத்திரமே இங்கிருந்து இவை அனைத்தையும் விளங்கப்படுத்துகிறார். அதைப் பற்றி மேலதிகக் கேள்விகள் எதுவும் இருக்க முடியாது. படைப்பவராகிய தந்தை மாத்திரமே சத்தியத்தைப் பேசுகிறார். எங்களில் பல பிரம்மகுமாரர்கள், குமாரிகள் உள்ளனர். நாங்கள் அனைவரும் இதை நம்புகிறோம், அவர் இருப்பதனாலேயே பலரும் அவரில் நம்பிக்கை வைத்துள்ளனர். நீங்கள் நம்பிக்கையுடன் மேலும் முன்னேறிச் செல்லும்போது, உங்களால் அனைத்தையும் புரிந்துகொள்ள முடியும். அசரீரியான பரமாத்மாவாகிய பரமதந்தை தூரதேசத்திலிருந்து வந்துள்ளார் என்பதை முதலில் மனிதர்களுக்கு விளங்கப்படுத்துங்கள். எவ்வாறாயினும் எந்தச் சரீரத்தில் அவர் பிரவேசித்துள்ளார்? சூட்சும உலகிற்கு வருவதனால் அவரால் என்ன செய்ய முடியும்? அவர் நிச்சயமாக இங்கேயே வரவேண்டும். பிரஜாபிதா பிரம்மாவும் இங்கே தேவைப்படுகிறார். தந்தை இங்கிருந்து பிரம்ம யார் என்பதையும் விளங்கப்படுத்துகிறார். நான் பிரவேசித்திருப்பவரோ அல்லது குழந்தைகளாகிய நீங்களோ தனது சொந்தப் பிறவிகளைப் பற்றி அறிந்திருக்கவில்லை. நான் உங்களைத் தத்தெடுக்கும் போதே நீங்கள் குழந்தைகள் ஆகுகின்றீர்கள். நான் இவர் உட்பட, குழந்தைகளாகிய உங்கள் அனைவரையும் வினவுகிறேன்: நீங்கள் உங்களுடைய சொந்தப் பிறவிகளை மறந்து விட்டீர்களா? உலகச் சக்கரம் இப்பொழுது முடிவிற்கு வருகிறது, பின்னர் அது மீண்டும் இடம்பெறும். நான் உங்களைத் தூய்மையாக்கவும், உங்களுக்கு இராஜயோகம் கற்பிக்கவும் வந்துள்ளேன். தூய்மையாகுவதற்கு வேறு வழி ஏதும் இல்லை. மக்கள் இந்த இரகசியத்தைப் புரிந்துகொண்டால், அவர்கள் கங்கைகளில் நீராடவோ அல்லது மேலாக்கள் போன்றவற்றிற்கோ செல்ல மாட்டார்கள். மக்கள் எப்பொழுதும் ஆற்று நீரில் நீராடி உள்ளனர். அவர்கள் அதைத் துவாபர யுகத்திலிருந்து செய்கின்றனர். கங்கையில் மூழ்கி எழுவதால் தங்கள் பாவங்கள் அழிக்கப்படும் என அவர்கள் நம்புகின்றனர். எவ்வாறாயினும் அவர்களது எப் பாவங்களும் அழிக்கப்படவில்லை. முதலில் அவர்களுக்கு ஆத்மாக்கள், பரமாத்மாவைப் பற்றிய இரகசியத்தைக் கூறுங்கள். பரமாத்மாவாகிய தந்தையை ஆத்மாக்கள் கூவியழைக்கின்றனர். அவர் அசரீரியானவர். ஆத்மாக்களும் அசரீரியானவர்கள். ஆத்மாக்கள் தங்கள் அங்கங்களின் மூலமே

கவியழைக்கின்றனர். பக்திக்குப் பின்னர் கடவுள் வர வேண்டும். இதுவும் நாடகத்தில் ஒரு பாகம் ஆகும். தந்தை கூறுகிறார்: நான் புதிய உலகை ஸ்தாபிப்பதற்காக வரவேண்டியுள்ளது. கடவுள் ஓர் எண்ணத்தைக் கொண்டிருந்தார் எனச் சமயநூல்களில் குறிப்பிடப்பட்டுள்ளது. ஆகவே நாடகத் திட்டத்திற்கேற்ப அவர் அந்த எண்ணத்தை நிச்சயமாகக் கொண்டிருக்க வேண்டும். முன்னர் நீங்கள் இவ்விடயங்களை புரிந்துகொண்டிருக்கவில்லை. நாளுக்கு நாள், மேலும் பலவற்றை நீங்கள் தொடர்ந்தும் புரிந்துகொள்கிறீர்கள். தந்தை கூறுகிறார்: நான் உங்களுக்கு அனைத்திலும் அதி புதியதும், அதி ஆழமானதுமான விடயங்களைக் கூறுகிறேன். நீங்கள் அவற்றைச் செவிமடுக்கும்போது நீங்கள் அவற்றைப் புரிந்தும் கொள்வீர்கள். முன்னர் நீங்கள் சிவபாபாவே உங்களுக்கு கற்பித்தார் எனக் கூறவில்லை. இப்பொழுது நீங்கள் இதை மிகத்தெளிவாகப் புரிந்துகொள்கின்றீர்கள். புரிந்துகொள்வதற்கு மேலும் பல விடயங்கள் உள்ளன. ஏனையோருக்கு எவ்வாறு விளங்கப்படுத்துவது என அவர் தினமும் தொடர்ந்தும் உங்களுக்குக் கூறுகிறார். எல்லையற்ற தந்தையே உங்களுக்கு விளங்கப்படுத்துவதனால் அவர் நிச்சயமாக சத்தியத்தை மாத்திரமே கூறுவார் என்ற நம்பிக்கை அவர்களுக்கு முதலில் இருக்க வேண்டும். இதைப் பற்றிக் குழப்பமடைதல் என்ற கேள்விக்கே இடமில்லை. சில குழந்தைகள் உறுதியானவர்கள், ஏனையோர் பலவீனமானவர்கள். பலவீனமானவர்களால் ஏனையோருக்கு விளங்கப்படுத்த முடியாதுள்ளது. ஒரு பாடசாலையிலும் அது வரிசைக்கிரமமே. ஸ்ரீகிருஷ்ணரே ஞானத்தை வழங்கினார் என்ற நம்பிக்கையை அவர்கள் கொண்டிருப்பதனால் பரமாத்மாவாகிய பரமதந்தையே கற்பிப்பதற்கு வருகிறார் என்பதை நாங்கள் எவ்வாறு நம்புவது எனப் பலரும் சந்தேகம் கொண்டு, கேள்வி எழுப்புகின்றனர். எவ்வாறாயினும் தூய்மையற்ற உலகில் கிருஷ்ணரால் பிரவேசிக்க முடியாது. பரமாத்மா மாத்திரமே தூய்மையற்ற உலகில் ஒரு தூய்மையற்ற சரீரத்தில் வரவேண்டும் என்பதை அவர்களுக்கு நிரூபியுங்கள். ஒவ்வொருவரது புத்தியும் தனிப்பட்டது என்பதைத் தந்தை புரிந்துகொள்கிறார். சிலரால் மிக விரைவாகப் புரிந்துகொள்ள முடியும். முடிந்தளவு விளங்கப்படுத்துங்கள். பிராமணர்கள் அனைவரும் ஒரேமாதிரியானவர்கள் அல்ல, ஆனால் சில குழந்தைகள் பெருமளவு சரீர உணர்வைக் கொண்டுள்ளனர். அனைவரும் வரிசைக்கிரமமானவர்களே என்பதை இந்த பாபாவும் புரிந்துகொள்கிறார். குழந்தைகளாகிய நீங்கள் வழிகாட்டல்களைப் பின்பற்ற வேண்டும். மூத்த பாபா கூறுவதை நீங்கள் ஏற்றுக் கொள்ள வேண்டும். குருமர்கள் உங்களுக்குக் கூறுவதை நீங்கள் ஏற்றுக் கொள்வீர்கள். இப்பொழுது, சுவர்க்கத்திற்கு உங்களை அழைத்துச் செல்கின்ற தந்தை கூறுவதை நீங்கள் உங்கள் கண்களை மூடிக் கொண்டு ஏற்றுக்கொள்ள வேண்டும். எவ்வாறாயினும் குழந்தைகள் தங்கள் புத்தியில் அத்தகைய நம்பிக்கையை கொண்டிருக்கவில்லை. அதில் இலாபம் அல்லது நட்டம் இருந்தாலும், நீங்கள் அதை ஏற்றுக்கொள்ள வேண்டும். அதன் மூலம் இழப்பே ஏற்படும் எனவும் நீங்கள் சிந்திக்கக்கூடும், இருந்த போதிலும் பாபா உங்களுக்குக் கூறுவதனால் அதனை எப்பொழுதும் சிவபாபாவே உங்களுக்குக் கூறுவதாகவே நீங்கள் கருத வேண்டும். பிரம்மாவே அதனை உங்களுக்குக் கூறுகிறார் என எண்ணாதீர்கள். சிவபாபாவே பொறுப்பு. இது அவரது இரதம், ஆகவே அனைத்தையும் அவர் சீராக்குவார். அவர் கூறுகிறார்: நான் இங்கிருக்கிறேன். சிவபாபாவே அனைத்தையும் கூறுகிறார் என எப்பொழுதும் கருதுங்கள்; இவருக்கு எதுவும் தெரியாது. எப்பொழுதும் இவ்வாறு சிந்தியுங்கள். இத்தகைய நம்பிக்கை இருக்க வேண்டும். சிவபாபா கூறுகிறார்: தொடர்ந்தும் என்னைச் செவிமடுங்கள், நீங்கள் தொடர்ந்தும் நன்மை பெறுவீர்கள். இந்த பிரம்மா ஏதாவது கூறினாலும் அதற்கும் நானே பொறுப்பு. குழந்தைகளாகிய நீங்கள் அதைப் பற்றிக் கவலைப்படக்கூடாது. சிவபாபாவை நினைவுசெய்வது மூலம் உங்களது ஸ்திதி மேலும் உறுதியாகும். இந்த நம்பிக்கையின் மூலம் உங்கள் பாவங்கள் அழிவதுடன் நீங்கள் சக்தியையும் பெறுவீர்கள். பாபாவை நீங்கள் அதிகளவு நினைவுசெய்யும் போது அதிகளவு சக்தியைப் பெறுவீர்கள். ஸ்ரீமத்தைப் பின்பற்றிச் சேவை செய்பவர்கள் உயர்ந்த அந்தஸ்தைக் கோரிக் கொள்கின்றனர். பலர் பெருமளவு சரீர உணர்வைக் கொண்டுள்ளனர். பாபா எவ்வாறு குழந்தைகளோடு அதிகளவு அன்புடன் பழகுகிறார் எனப் பாருங்கள். அவர் தொடர்ந்தும் அனைவருடனும் உரையாடுகின்றார். அவர் குழந்தைகளிடம் வினவுகிறார்: நீங்கள் சௌகரியமாக அமர்ந்திருக்கிறீர்களா? எந்தச் சிரமமும் இல்லை, அல்லவா? அவர் அத்தகைய அன்பைக் குழந்தைகளிடம் கொண்டிருக்கிறார். எல்லையற்ற தந்தை குழந்தைகளாகிய உங்களை அதிகளவில் நேசிக்கிறார்! ஸ்ரீமத்திற்கு அமைய நீங்கள் சேவை செய்யும் அளவிற்கேற்ப நீங்கள் அன்பையும் பெறுகிறீர்கள். சேவையில் மாத்திரமே நன்மை இருக்கிறது. சேவைக்காக உங்களது ஔவ்வுகளையும் கொடுங்கள். குழந்தைகள் தொடர்ந்தும் முழு நேரமும் சேவை செய்யும்போது, அவர்கள் இதயத்தில் அமர்ந்திருப்பதுடன், முதந்தரமான குழந்தைகள் எனவும் அறியப்படுகின்றனர். எவ்வாறாயினும் முன்னேறிச் செல்கையில் எவர் மீதும் தீய சகுனங்கள் ஏற்படலாம்; மாயையின் எதிர்ப்பு இருக்கிறது. தீய சகுனங்களின் காரணமாக அவர்களால் ஞானத்தை உள்ளெடுக்க முடியாதுள்ளது. சிலர் தொடர்ந்தும் பௌதீகச் சேவையைக் களைப்பின்றிச் செய்கின்றனர். அனைவரையும் சந்தோஷ பூமியின் அதிபதிகளாக்குவதே உங்களது கடமையாகும். எவருக்கும் துன்பம் கொடுக்காதீர்கள். சிலர் ஞானத்தைக் கொண்டிராதபோது, பெருமளவு துன்பத்தைக் கொடுக்கின்றனர். பின்னர் நீங்கள் அவர்களுக்கு எவ்வளவு விளங்கப்படுத்தினாலும் அவர்கள் புரிந்துகொள்வதில்லை. ஆத்மாக்களதும் பரமாத்மாவினதும் விளக்கத்தையும், எவ்வாறு ஆத்மாக்களினுள் அவர்களது 84 பிறவிகளின் அழிவற்ற பாகங்கள் பதியப்பட்டுள்ளன என்ற விளக்கத்தையும் கொடுங்கள். அவை ஒருபோதும் மாறுவதில்லை. இது நாடகத்தில் நிச்சயிக்கப்பட்டுள்ளது. இந்த நம்பிக்கையை உடையவர்கள் ஒருபோதும் தளம்புவதில்லை. பலர் தளம்புகின்றனர். இறுதியில் வைக்கோற் போர் தீ மூட்டப்படும்போது நீங்கள் அசைக்க முடியாதவர்கள் ஆகுவீர்கள். இப்பொழுது நீங்கள் மிகவும் சாதாரியமாக விளங்கப்படுத்த வேண்டும். மிக நல்ல குழந்தைகள் தொடர்ந்தும் சேவை செய்து

கொண்டிருக்கின்றனர். அவர்கள் இதயத்தில் அமர்ந்திருக்கின்றனர். பலர் மிக விரைவாகத் தொடர்ந்தும் முன்னேறிச் செல்கின்றனர்; அவர்கள் பெருமளவு முயற்சியைச் செய்கின்றனர். அவர்கள் சேவை செய்வதில் பெருமளவு ஆர்வத்தைக் கொண்டிருக்கின்றனர். பாபா உங்களிடமுள்ள தெய்வீகக் குணங்களைப் பற்றியே பேசுகிறார். அச்சா.

இனிமையிலும் இனிமையான, அன்புக்குரிய, எப்போதோ தொலைந்து இப்போது கண்டுபிடிக்கப்பட்டிருக்கும் குழந்தைகளுக்கு உங்கள் தந்தை தாயாக இருக்கும் பாப்தாதாவின் அன்பும் நினைவுகளும் காலை வந்தனங்களும். ஆன்மீகத் தந்தை ஆன்மீகக் குழந்தைகளுக்கு நமஸ்தே சொல்கிறார்.

தாரணைக்கான சாராம்சம்:

1. உங்கள் எலும்புகளைச் சேவைக்காகக் கொடுங்கள். எவற்றைப் பற்றியும் சந்தேகங்களைக் கொண்டிராதீர்கள். சேவையின் மூலம் அனைவருக்கும் சந்தோஷத்தைக் கொடுங்கள், துன்பத்தை அல்ல.
2. நம்பிக்கையின் சக்தி மூலம் உங்களது ஸ்திதியை அசைக்க முடியாததாக்கிக் கொள்ளுங்கள். நீங்கள் எந்த ஸ்ரீமத்தைப் பெற்றாலும் அதில் நன்மை உள்ளது, ஏனெனில் தந்தையே பொறுப்பாவார். ஆகவே கவலைப்படாதீர்கள்!

ஆசீர்வாதம்: நீங்கள் சகல சக்திகளாலும் நிறைந்திருந்து, உங்கள் அன்பின் பிரதிபலனாகச் சமத்துவத்தை அனுபவம் செய்வீர்களாக. தந்தைக்கான அன்பில் சதா அமிழ்ந்துள்ள குழந்தைகள் தங்கள் அன்பின் பிரதிபலனாகத் தந்தைக்குச் சமமானவர்கள் ஆகுகின்ற ஆசீர்வாதத்தைப் பெறுகின்றார்கள். சதா அன்பால் நிறைந்துள்ளவர்களும் யோகியுக்தானவர்களும் இயல்பாகவே சகல சக்திகளாலும் நிறைந்துள்ளவர்கள் ஆகுகின்றார்கள். நீங்கள் உங்களுடைய சக்திகள் அனைத்தையும் எப்பொழுதும் உங்களுடன் கொண்டிருக்கும் பொழுது, வெற்றிக்கு உத்தரவாதம் அளிக்கப்படுகின்றது. சர்வசக்திவான் தந்தையே தங்கள் சகபாடி எனும் விழிப்புணர்வைக் கொண்டிருப்பவர்களால் ஒருபொழுதும் எச்சுழ்நிலையாலும் தொந்தரவுக்குட்பட முடியாது.

சுலோகம்: தங்கள் முயற்சி செய்யும் வாழ்வுகளில் சதா திருப்தியாகவும் சந்தோஷமாகவும் இருப்பவர்களே, சந்தோஷப் பாக்கியத்தைக் கொண்டிருக்கின்றனர்.

ஓம் சாந்தி